
मनांतलें 
'देवाचें चान्ने' ह्या झेल्यांतल्यो बालकविता भुरग्यांच्या विशयांक 
हाताळपी आसात. आवयांक तांच्या माणकुल्यां भुरग्यांक 
खेळयताना गितां गुणगुणपाची संवय आसता. आमच्या 
भुरग्यांक स्कुलाचे माचयेर, हेर कार्यावळी वेळार, रेडियो- 
टीवीचेर वा खोशये वेळार गावपा खातीर बाल-गितांची गरज 
आसता. ती गरज ह्या झेल्यांतल्यो कांय कविता भागयतली. 


ह्या झेल्यांत वाडदीस मनोवपा वेळार 'हेंपी-बर्थ-डे-टू-यू' हे 
चालीचेर गावपा खातीर एक गीतूय आसा. 


ह्या झेल्यांतलीं बाल - गितां जाण्ट्या नेण्ट्यां वाचप्यांच्या 
मनाची रिजवण करताना, तांच्या मनां भितरूय 'देवाचें चान्नें' 
शिंवरत दवरपाची आपसुकताय दाखयतली हाची खातरी आसा. 


- प्रकाश णड्गांवळार 

१, देवाचें Wed 


भुरग्यांचें हांसप 


देवाचें चान्नें 


भुरग्यांचे रडप 


देवाचें चान्नें 


कळ्यांत श्रद्धेता 
देवाचें चान्ने 
फुलांचे एकचित्त 
देवाचें चान्नें 


भूय फळयता 


देवाचें चान्नें 


पिकात शाश्‍वत 


देवाचें चान्नें 

रातीक भाळयता 


देवाचें चान्नें 


दर्याक वज्रायता 


देवाचें चान्नें 


है तन्नें ल्हवपीक 
F देवाचें चान्नें 
प मुदयेर थीक 
| देवाचें चान्नें 
म्हजे संवेदन 
देवाचें चान्ने 
भितर निरंजन 
देवाचें चान्ने 

२. आमी yet 
देवा आमीं भुरगीं सान 
गायता तुजे गुण गान 
तूं वयर उबारून धर 


आमकां बेगीन व्हड कर || II 


आर्मी साबार धर्माची 
आंगार आंगलीं तरांचीं 
तूं देवा झाकत दिवपी 


0५12212 


तुजे म्हणपी | 


आमी सगलीं शिकतलीं 
फुलां भशेन फुलतलीं 
हेरांची पुसतलीं दुकां 
गरजेवंतांक दितलीं सुखां | 


` सगल्यांक धर्तरी * 
नाका झगड़ीं किजिलां 
रुजयतली नवी मुळां || [] 

३. बारसो 


बायक दबाज्यान पाळण्यांत घालया 


सोबीत शाइवत नांव दवरुया || ।। 


जालां 


घराचें आयज गोकुछ 


ल्हानां - व्हडांक ओतो आयला 


गोड़ गोड़ साकर तोंडांत घालया ।। 

बाय सगल्यांक जालां हारसो 
नेटान ताचो करया बारसो 
पोल्याक दिइटीची तीट लावया ।। 


दोन घराब्यां फळ्ळा दुवो 
होच जिणे साफल्या थेवो 
घराब्या झाडाची फुल्ल्या काया || 


बायच्या आत्या मुखार सर गो 


नांव गुपीत sad कर गो 
नांवाक किर्तीची जोड़ आंबडुया || 

४, बाय म्हर्जे 


बाय म्हजे देवता करों शांत नितळ हांसता 


हात ताचो तेंकता थंय चंवर भारा येता ।। ।। 


से 


<._बायुछपावली उबारतना फाटलो काळ जागता 


gers दिइटावो पर्जळटा | 


देवाच्या सासायेचें घराक देवपण हाइटा ।। 


बाय म्हर्जे सरस्वती बाय लक्षुमी दुर्गा 


आट्य पार व्हांव - व्हांवता घरांत सुखा गंगा ।। 


[_] 

५. नाका गे पापूड 
मम्मा म्हाका 
नाका गे पापूड 
कुतू माऊ 
खंय घालतात? 


म्हाका सोदीत 
आंगणांत येवन 
काऊ चिऊ 


उकतीच उडटात 


हम्मा हामेत 
वासरूक चाट्टा 
आगार तांच्या 


पापूड आसना 


पापूड आंगार 


नासुनय बी 


कोण तांकां 


उगर्डी म्हणना 

आंगार पापूड 
` नासून पळय 
माकड झाडार 


` कशे नाचतात 


~ 


fe 
झोपां 


झाडां झोपां 


उकतीं आसून 
पळय कायबरीं 
फळां दितात 

बाबू म्हजो 

झाणो मरे तूं 

शाळेंत तुका 

वचूंक नाका? 
शिकून व्हड 
जातलो जाल्यार 
उगड़ो रावप 
सोंबतलें तुका? 

६. आमी भुरगीं माणकुलीं 
फुलती फुलां कशी आमीं भुरगीं माणकुलीं 
पर्मळ वाटीत भोवतात आमची मनां निळी निळीं ।। ।। 


प्रीत आमकां फळा फुलांची 
सुकणीं सावजां se आमची 


आमकां देखून लागता वाजूंक वाऱ्याची पावली ॥। 


हांसप आमचें जगा उमाणें 


रडप जाता घायाळ दुखणें 


उमेद आमची खळखळ दरया 
दिता काळीज मळबा माया 


आमच्या कर्तुबांतल्यान पेट्टा फुडाराची दिवली | 


U 

७. कुल्ली 
कुल्ली पियेली 
देवाचें चान्नें 


आनी आंगान फुलली 


कुल्लेन घालून 
“डिस्को” फुगडी 


रातभर चान्न्यान न्हाली 


कुल्ली म्हजी 

उदका राणी 

तिका दुवाळे चान्न्याचे 
7 


/ 22 

कुसव्यांत फळयता 


वंश निरंतर कुल्ल्यांचे 

८. म्हजी बावली 


म्हजी बावली म्हजी बावली 
अती सोबायेन नटलेली 
म्हजी बावली 


तांबडे पोले माथ्यार हळी 
नाकार सोबता भांगरा पिली 


जरी पदराची ताची साडी 


नाका दोळ्यान सामकी बाबडी 


कान माणकुले इल्ले इल्ले 


ताचेर हालतात भांगर कळे व < 

खेळटा हांसो वोंटाचेर 
हालप चलप चावयेचेर 


चलता ती तुरू तुरू 
पावलां वाजतात भुरू भुरू 


सगळे तिका तोखेतात 
चांटे पावलाक हडकीतात 


आयली म्हण्टात करवली 
म्हजी बावली म्हजी बावली 

९, मम्मा मम्मा म्हाका सांग 
मम्मा मम्मा म्हाका सांग 
केन्ना हांव व्हडलो जातलो? 
पाटी पुस्तक घेवन सद्दां 


केन्ना गे शाळेक वतलो? 


झाळेंत म्हाका वचपाक गे 
बेगी बेगीन व्हढलो कर 
शिंव सोबीतशें युनिफोर्म 


आनी पुस्तकांक ल्हान दप्तर 

झाळेंत म्हाका धाडल्यार गे 
मस्ती केन्नाच करचोना 
घरा कडेन सदांच हांव 


शिकल्याबगर खेळचोना 


Poe 0 NN 


सांग गे मम्मा बेगीन सांग 
केन्ना म्हाका व्हडलो करता? 
पाटी पुस्तक दप्तर दिवन 


केन्ना म्हाका झाळेक धाडटा ? 

१०, बावलो बावली 


दांत बावलेचे 


दिसूंक लागले 
तातूंतले चार 
कुरूप किडेल्ले 


बावल्यान म्हळें 
दांत कोणें खाले 
ताका चॉकलेटी 


काजळ लागले? 


बावलो बावली 
लजूंक लागली 
लजून लजून 

हासूंक लागली 


बावले बावले 
अरवळ सावळे 
हारशांत तुजे 
कितें गो शेणलें ? 

ena! 


बावलेन केलो 
हाताचो पदर 


हळूच मारली 
बावल्यार नदर 


बावल्या तूं तुका 


समजता झाणो 
तकलेन तूं मरे 


जड़ जड़ गुणो 


बावलेन ताका 
बरोच चाळयलो 
रागान बावलो 
तांबडोच जालो 


उठून दोगांय 
धावूक लागलीं 
धावता धांवता 


दोगांय पडलीं 
देवाचें चान्ने / 21 


बाय बावलेचो 


हात दुखावलो 


बाब बावल्याचो 
पांय तिरपलो 


बावलो बावलेक 
मलम लायता 
बावली बावल्याचो 


पाय रगडटा 


बावलो बावली 
लजूक लागलीं 
लजून लजून 

हासूंक लागलीं 


O) 

११, म्हजो मामा 


मामा मामा 
म्हजो मामा 
म्हज्या मामाची 
हजार कामां 

मामा मामा 

खा रे लाडू 

नाका जाल्यार 

कितें हाडूं? 

जाय तुका 

आयस्क्रीम 

खा रे इल्ली 

जातलो भीम 

मामा तुका 


नाका गोडू 
दिवंक सांगू 
इल्ले कोडू? 
मामा तूं मरे 
पेपर वाच 
म्हजोय मदीं 
पळय नाच 
यो रे मामा 
उडयो मारया 
भूक लागल्यार 
माम जेवया 
मामा मामा 
मात्सो बस रे 
हजार कामां “= 
मागीर कर रे 

१२. चितळाची शिंगां 


पाचव्याचार रानांत एका 


चितळ एक रावतालें 


आपल्या शिंगां तुस्त करून | 


शिंवाचे भकीक पडलें 


अटंगें ते आसलें रान 
फळां फुलांनी भरिल्लें 
गाजत व्हांवताले बझरे 


खंय नितळ उदका तळे 


अशा रानांत सदांकाळ 
चितळ तें भोंवतालें 
काम करी नासतना 
पालो फळां खातालें 

एकदां अशेच भोंवतना 
चितळ तळ्या धडेर पावलें 
तळ्यांत आपली झिंगा पळोवन 


_ पायांक दोश दिवंक लागलें 


“कितली सोबीत म्हजी शिंगां 
पांय बारीक हाडकुळे 
मात्तूय म्हाका सोबनात ते” 


अशे चितळ म्हणटालें 


अशे येवजी आसतनाच 


शिंवान ताका पळयलें 
गुबगुबीत पळोवन आंग 


तोंडाक ताच्या उदक सुटलें 


जिवा आकांतान चितळ 
पिर कशें धावूंक लागलें 

फाटल्यान धांवतालो fra 


फुडें चितळ धांवतालें 


धांवतां धांवतां चितळ तें 
शिंवा परस फुडें पावलें 
पुणून झाडा खांदया मदें 


झिंगां शिरकावन बसलें 


इतल्यान थंय शिव येवन 
काम आपलें सादयलें 
आपल्या रगता व्हाळ पळोवन 


चितळाचे घुंवले दोळे 


“हाइकुळे पांय म्हजे 
म्हाका वाटावंक वावुरले 


शिंगांनी ह्या मारलो घात” 


चितळान मरतना म्हळें 


[_] 

१३. गुणेस्त बाबू 


गुणेस्त बाबू 
उलोवंक शिकला 
अपुरबायेचो 
सगल्यां मोगी 


जाण्ट्यां भशेन 

उलोवंक सोदता 

बसना एका 

जाग्यार ओगी 5 


बिलूक घेवन 
ताका विचारता 


अचळय हुंदराक 
धरून हाडून 

व्हरून खंयच्या हा. - 
बिळांत भरता? SS he, 


RN "a 
N 
4 


Wt 
ऑर” 


म्हाल म्हातार्‍या 

दोंगराक विचारता 
कितली वर्सा गा 
तुजी पिराय? 

पावसा दिसांनी 
तूं तरणो भुरगो 
गिमां दिसांनी 
wget शापाय 


बल्बा आळझा 
खरो मोनो तूं 
उजवाड पोटांत 
घेवन न्हिदता 


काळखांत स्विचाक 

हात लायतच 

लख्ख उजवाड 

“ee पेटयता 

नळा नळा गा 
संगीतकारा 
बेस बरो तूं 
सूर आळयता 


तुका जाय 
तेन्नाच येवन 
गायत नितळ 
उदक व्हांवयता 


te 


` शेगडी 'मामीक' 
तुजोच धाक 

मामी मम्माक 
सांगाताक घेवन 
रांदून रोकडीच 
वाडटा जेवपाक 


नाचत्या ल्हारांक 
मदींच आडावन 
बांदता म्हण्टा 
पायांत घागऱ्यो 


नकसूद तालार 
नाचत रावात 

सोबून दिसतल्यो 
तुमीं परयो __ 


देवबाप्पा तूं 
खरोच बरो गा 
नेमान तुका 
पायां पडटा 


सवस्तकाय तू 
सगल्यांक दिता 
म्हाका आंगान 
घटमूट करता 


हा 

१४. बाबूर्चे सपन 


बाबू सपनांत 


सर्गार जाली 

\ मजाच मजा 

2 बाबूक सगल्यांनी 
केलो राजा 


वाजली वाजंत्रा 


झाडार फळां 

झिगझिगलीं 

सुकणीं सावजां 

गावंक लागलीं 
देवाचें चान्ने / 31 


झरे वझरे 
घसघसले 
खडे fare 
शिंवरायले 


आयल्यो परयो 
भरून ताटल्यो 
बाबूक चॉकलेटी 
खावोवंक लागल्यो 6८ 


चॉकलेटी खायत 
बाबू हांसलो 
न्हिदेतलो उठून 
रडूंक लागलो 


| 

१५, नाच 


आर्यन नाचता निहारीका नाचता 


) 
नाचता रजत ओम्कार 


पाटार बसून तांकां पळयता 


एक बुकलो बेकार 


बुकलो मदीं गणपती कसो 


ध्यान ताका हुंदराचें 
हुंदीर थंय येवन म्हण्टा 


हें कसले सवंग हाचे? 


हुंदीर वळखून बुकल्या धोंग 
लागलो सांगातान नाचूंक 


बुकलो भोंवरो एका दोंक्याचेर 


लागलो मदीं घुबूंक 


0 

१६. सुपरमॅन 
आमीं माणकुले 
विचार ‘HIGH’ 
आमकां सुपरमॅन 


जावंक जाय || || 


जावन सुपरमॅन 
दिव्य नदरेचे 
आपले आपूण 
उडून सगल्याक 
विश्व सोबीत 


घडोवंक जाय| 


आताच हांगा 
रोकडेच पयस 
देशादेशांच्यो 

मोडून सरादी 
सगल्या मनशांक 


जोडूंक जाय || 

दुकळ खंयय 
पडलो जाल्यार 
Wed व्हरून 
पावशी कुपां 
दडकांनी पावस 


घालूंक जाय || 


खवदळील्ल्या 
म्हासमुद्रांचेर 
बांदून म्हासेतू 
सद्भावनेचे 
विशाल देगांक 


सांदूंक जाय || 


भांगरा युग 

भुंयेर हाडूंक 
आडखळींचे 
फोडून दोंगर 
मार्ग ध्येयाचे 


बांदूंक जाय || 


[_] 

१७. चंद्रा तुका 


चंद्रा तुका मळबांत पळोवन 
मन म्हर्जे खोशयेन भरता 
तूं नखेत्रा मदी हासतना 


दिसा परस रात सोबयता 


सांग रे चंद्रा म्हाका सांग 
दोंगर तूं चडटा कसो? 
झाडां Yet कुशीन काडून 

तूं म्हन्यांत नासलो जाल्यार 
बेठोच म्हाका दिसता भंय 
उमाशेचे काळखे राती 

सांग तुका सोदचो खंय? 


धव्या फुल्ल चेच्यार तुज्या 
काळशी शिबां आयली कशीं? 
ल्हान व्हड तूं जाता कसो 
पंदरशीचे पंदरशी? 

१८. देवाचो दिइटावो 
कृष्ण कितें 
बुद्ध कितें 
कितें जेजू 
किते महम्मद 
सगले सारकेच 


उलयतात. 


मनीसकायेक 
वेंग मारूक 
आमकां ते 


शिकयतात. 


ते सांगतात. 

१९, ब्रह्मांड भोवंडी 
टिचर सांगता : 


बॉलाभशेन खंय 


पृथ्वी वाटकुळी 


उकत्या मळबांत 


काडटा घुंवडाळी 


घुंवत आसता ती 
आपले भोंवतणी 
तशीच भोंवता खंय 


सुर्या भोवतणी 


आमींय घुंवतात 
पृथ्वी घुंवतना 
चालूच आसता खंय 


आमची प्रदक्षणा 

नियाळात म्हण्टा ब्रह्मांड 
मुखार पातळिल्लें 
भुरग्यांनी खंय तें 


शिकून घेवचेले 


भरल्यात म्हूण सांगता 
अजापां अंत्राळांत 
खुणायतात ती खंय 


अभ्यास करतल्यांक 


आमी भुरगे करतले 


ब्रह्मांड भोंवडी 


सोदून हाडटले 


थंयचे सवंगडी 


C) 

२०. वाडदिसार्चे गीत 
आयज जल्माचो दीस 

आयज भाग्याचो दीस 
आवयच्या कुसव्यांतल्यान 


भुंयेर आयिल्लो दीस 


देवाची नदर तुजेर 
देवाची सासाय तुजेर 
जांव किर्तीवत ($) जीण 


जाण्ट्यांची पुण्याय तुजेर 


0 


याण्टडा - acer उ्काळीर ‘edt wes टू बू” चालीचेर गगन म्हण्प7चे गीत, 


(५) कुछ बाय्ककत्छा शंख याचो कडदीन आया वाचे गांव Fa. 

२१. हांव जादुगार 
हांव जादुगार जातलों 


छू छू मंतर करून नवें जग निर्मितलों ।। ।। 


जावन वार्‍या यान हांव 
भोवतलो गांवान गाव 


इद्रधोणुच्या सात रंगांनी तारे रंगयतलों ।। 


हालयतकूच जादवा कांडी 
प x 
एकुय उरचिना खोंप - झोपडी Pe 


दीन दुर्बळां दोळ्यांतले इतिहास वाचतलों ।। 


सगल्या भुरग्यां जावन राजा 
हांसयत शिकयत करतलों मजा 


चंद्र सुर्याक भुंयेर हाडून नाचूंक लायतलों ।। 


[_] 

२२. कंपुटराचो हुंदीर 
कंपुटराचो “हुंदीर' दाखयता 
सैम रंगयाळो 


वागा शिंवांच्या गळ्यांत तरेक 


फुलांच्यो माळो 
घालून फुगडी Tat किर मोर | 7 एलाक 
Sy (& / क a 
वाठार गाजयतात i 
माकड खेतीं तोखेत आंगलीं 


फळां झड़यतात 


पयसच्यान व्हाळ धांवत येता 
बाबूलागी खेळूंक 
बाबू 'हुंदराक' सोडून थंय 


येता ताता करूंक 


Q) 

२३. माणकुलो राजा 


हांव माणकुलो माणकुल्यांचो राजा 


खोशयेन नाचता माणकुली प्रजा 


माणकुल्यांक दिता एकवटा मंत्र 


बर्‍या शिक्षणा शिकोवन तंत्र 


झाडा पेडांचें सांगतां म्हत्व 


पटयता पर्यावरणां तत्व 


नाच नाचतनां हांव ताकां 


काडूक शिकयतां चार पिकां 

नेमां खणून काडून सगल्याक 


पिकाछ बियां दिता रोवपाक 


बियां फकत फळा - फुलांची 


धन-धान्यान गोंय भरपाची 


a 
a”, 4 


गोंय म्हर्जे बाराय म्हयनें 


घमघमून गोड़ गायता गाणें 


म्हण्टात म्हाका “अप्रुप राजा' 


अप्रुप राजाची अप्रुप प्रजा 


0 

२४. तुजी म्हजी प्रीत भावा 


तुजी म्हजी प्रीत भावा 
सोंपलेली नाच्च केन्ना 


तुजे म्हजे नातें भावा 


दोन दर्या एकूच आंग 
तुटयल्यार कशे तुटत 


म्हाका सांग म्हाका सांग 

चंद्र पृथ्वी जे भशेन 
एकामेकांक ओंवाळटात 
तशी आमची काळजां 


एकामेकांक आंवडेतात 


तुजें तेच म्हजें भावा 
म्हजे तेंच तुजें सूख 
जल्मो जल्मीं घडचे नातें 


आनी वाडचो माये रूख 


[_] 

२५. काणी कावळ्याची आनी मोराची 


जाणा मरे बाबू आयक 
सांगता तुका एक काणी 
आपणे आपली तुस्त करून 
लावंक जायना आंगाक लोणी 
एक मरे आसलो कावळो 
आनी मोर गर्विष्ठ भोळो 


मोर आपलीच तुस्त करून 


कावळ्याक न्हय रे चाळयतालो 


| म्हण्टालो तो कावळ्या मामाक 
काळो मरे तूं कुळकुळीत 
Sega म्हजो सोबीत शेंपो 


राजा कसो हांव आकर्शित 
लटक a aa 


LARS TIE 
¢ EP 
Oe 9 

ARM कावळ्याक सांगले गर्वान 


' पळय सगले म्हाका तोखेतात 
| सोबीत म्हजो नाच पळोवन 
_खोशयेन कशे ताळयो मारतात 


ivi 


तूं गा कावळो बेकार वाळेस 


गांवार सारको उडत आसता 
मेळटा तितलेंय पोटांत भरून 


समाजसेवा मात बरी करता 


कावळ्या मामान सांगलें मोराक 
खरें गा मोरा तूं भोव आकर्शित 

` हांव बेकार वाळेस कावळो 
हतां जिणेचे गुपीत 

मोरा म्हज्या भोळ्या इश्टा 
मनशांक गा तूं पातयेव नाका 
केन्ना तुका जाळ्यांत आडकावन 


चेटणी करतले कळचेना तुका 


कावळो अशे उलयतनाच 


दुरट मनीस दोग थंय आयले 
AR अचळय बादून घालून 


साकान भरून पयस गेले 


कावळ्यान हें पळयलें आनी 


उडत वचून ASK बसलो 
दुख्ख ताका जबर जालें 
सोपलो म्हूण इइट आपलो 

देखून बाबू सांगता तुका 

फुको गर्व मिरोवंक जायना 

सादुरतायेन वागून जगांत 


कोणे कोणाक हिणसावंक जायना 
| 

२६. कुतू कुतू कितें रे तूं 


कुतू कुतू किते रें तूं 
भूक भूक करीत हेडटा 


कल्सांव शर्ट घालून यो रे 


तुका शाळेक हांव व्हरता 


वाळेस भोंवप बरें न्हय 
सर रे मुखार बांदता टाय 
बोटवो तुका दिता हांव 
reat चेंपेय तुका जाय? 

जाय तितलो खेळ रे कुतू 
तुका सगल्यांचो करता इट 
सबावा प्रमाण तूं चाबत म्हूण 


इंजेक्शन दिता 'अँण्टी रेबीज' 


शाळेंत तुका व्हरून हांव 


वाचूंक बरोवंक शिकयता 


oe फुटबॉल आर्मी खेळटना 


तुका आमचो गोलकी करता 


L) 

२७. बाबुच्यो करामती 


बाबू दोळ्यांक 
दुर्बीण लावन 
करता एक एक 


aa करामती 


आरती परती 
दुर्बीण पळोवन 
व्हडाची करता 


ल्हान आकृती 

दोळ्यांक परती 
दुर्बीण लावन 
हतीक करता 


हुंदीर इल्लोसो 


> 


करूक सांगता 
करून हुंदराक 
बद्द हतयायेदो 
वागाक करून 
इल्लोसो बुकलो 


म्यांव म्यांव ताका 


म्हणूक लायता 

बुकल्याक करून 
व्हडलो वाग 


सावज हाडूंक 


रानांत धाडटा 


“कितें बाबू रे 
हें तू करता' 


बाबूक सांगता 


` मूय, हतयाक 
चाबून करता 


नाका भूंय 

२८. बाबू झाणो 


बाबू झाणो 


जाला टिचर 


बड़ी घेवन बसला 


ओग्गी बसले 


सुरू जाली शाळा 


बाबू सांगता 
म्हणात अ आई 


तुमचो टिचर हांव 

काऊ नेटान 
म्हणूंक लागले 


कांब कांब कांब 


बाबू तांका 
हांसून सांगता 


तुमी शाणे बरे 


अभ्यास केल्यार 


जातले सगले 


पिट्ट गोरे गोरे 


0 

२९. बाबू आजो 


आज्या भशेन 
करून भेस 
बाबू झेतान 
जाला आजो 
फाटीक OPT 
घालून चलता 
रावता दांडो 
घेवन उबो 

तकलेर मोव 

नकसूद फेटो 

आंगार नितळ 

Jed ज्युदी 

विडी -सिगार 

ताका लागना 

तोंडांत बोट 

बोटांत मुदी 

घालून वकल 

हारशे नाशिल्ले 

जाण्टेलो हो 

नियाळून पळयता 
किरवटीची 
घड्याळ काडून 
बारीक टिकटीक 
बरी आयकता 


पायांत करकर 
ब्हाणो लांबोड्यो 
पावल वड़यता 
सवकासायेन 
कपलावेली 
पिंजर देंवून 
पावल्या सारकी 
मिशयांमेरेन 


ह्या आज्याची 
तुस्त करून 
सगलीं हांसतात 
पोट धरून 
आज्याक आयलो 
राग भयंकर 
भुरग्याभरेन 


बसला फुगून 


| 

३०. म्हजे गोंय म्हाका करें जाय 


म्हर्जे गोंय म्हाका करों जाय 
हिन्दू किरिस्तांव मुसलमान 


हातान हात घालून चलूंक जाय || 


इगर्जीतलें मीस तश 
मझिदींतलो नमाज 


देवळांतले आरती वांगडा 


समभावनेन भरसूंक जाय ।। 

hie. 


युगां शतकां जियेल्यांत आर्मी 
शेजारी जावन वाड्या वाड्यार 


फेस्तां परबो आपुलकायेन 


भावपणान मनोवंक जाय ।। 


कोंकणी आमची भास व्हांवाळ 
एकामेकांक हाडटा लागीं 
एकवटाचे बुनयादीचेर 


फायचें गोंय उबारूक जाय II 


[_] 

३१. कोंकणी जनांचो उलो 


कोंकणी जनांचो कोंकणी मनांचो 
उलो हो पुरूदार्थाचो 
संस्कृतायेची शिकवण आमची 


राखप मान सगल्यांचो ।।धृ।। 


हातांत हात घालून चलप हो 


धर्म आमचो चलणुकेचो || 

इतिहासाचे पडून धपके 
वेगळायल्ले जरी आर्मी 
एकवटाच्या बुन्यादीचेर 


तिगून भौमान आमचो ।। 


आसूं खंय बी आमचो राबितो 
स्वत्व आमीं राखलां 
गर्वान एक जातात आयकून 


उलो कोंकणी मायेचो ।। 

आमचेर सासाय देवादिकांची 
पुण्याय वाडवडलांची 


जिणेर पडबिंब कलागुणांचे 


निनाद सातसुरांचो ।। 

प्रकाश दा. पाडगांवकार 


प्रकाश दामोदर पाडगांवकार (०४-१२-१९४८) हांचे आठ कविताझेले उजवाडाक 
आयिल्ले आसात. 'देवाचें चान्नें' हो भुरग्यां- खातीर आशिल्लो तांचो णववो बाल- 
कविता झेलो. कवी साहित्य अकादेमी (१९८६) च्या पुरस्कारान भौमानीत जाल्ले 
आसात. तशेंच तांकां कला अकादमी- गोंय, कोंकणी भाशा मंडळ - गोंय, डॉ. टी. एम. . 
ए. पै. फावंडेशन- मणिपाल, 'उत्कृष्ठ ग्रंथ' पुरस्कार, बिम्ब म्हयनाळ्याचो 'बिम्ब' 


पुरस्कार, गोंय सरकाराचो 'राज्य सन्मान -२००७, राज्य सांस्कृतीक पुरस्कार - २०१०, 


गोवा कोंकणी अकादेमीचो “साहित्य प्रतिभा - २०१४' पुरस्कार आनी “आमी बोरीकार 
संस्थेचो' कवी बाकीबाब बोरकार स्मृती पुरस्कार-२०१५ फावो जाल्यात. तांच्यो 
कविता माध्यमीक, उच्च माध्यमीक, गोंय विद्यापीठ हांच्या अभ्यासक्रमांत 
आसपाविल्ल्यो आसात. तांचे कवितेचेर 'पीएचडी' चोय अभ्यास जाला. तांणी. 
कोंकणी लेखक संघाचे अध्यक्ष म्हणून वावर केला. ते २००३ वर्सा वास्को - गोंयांत 
जाल्ल्या १६ व्या अखिल भारतीय कोंकणी साहित्य संमेलनाचे येवकाराध्यक्ष, आनी . 
२०१५ वर्सा कोझिकोड-केरळ हांगा जाल्ल्या २२ व्या अखिल भारतीय कोंकणी साहित्य 
संमेलनाचे अध्यक्ष आसले. 


